

आतंकी हमला था पठानकोट ग्रेनेड अटैक

चंडीगढ़। पठानकोट आर्मी कैंट के गेट पर ग्रेनेड अटैक आतंकी हमला था। जिसे पाकिस्तान में बैठे इंटरनेशनल सिख यूथ फेडरेशन के चीफ लखवीर रोडे करवाया था। इसमें गैंगस्टर सुखमीतपाल सिंह उर्फ सुख भिखारीवाल और सुखप्रीत सिंह उर्फ सुख भी शामिल थे। पठानकोट के डीजीपी वीके भवरा ने बताया कि ग्रेनेड अटैक करने वाले फेडरेशन के 6 गुर्गों को नवांशहर पुलिस ने गिरफ्तार किया है।

हर पल रहें ताजा तरीन खबरों के साथ लॉगिन करें

WWW.yashbharat.co.in

फरीदाबाद में निठारी कांड

रेप कर बोरे में लाश भरता था मुंडकटा 4 लड़कियों के कत्ल का दिल दहला देने वाला खुलासा

फरीदाबाद। पुलिस ने एक ऐसे सीरियल किलर के बारे में खुलासा किया है जो पिछले दिनों एक छात्रा के मर्डर में गिरफ्तार हुआ था। सीरियल किलर सिंहराज फरीदाबाद के सेक्टर-16 में 10 साल से अधिक समय पहले बंद हुए सिटी हॉस्पिटल में चौकीदारी करता था। बीते तीन साल में उसने तीन किशोरियों समेत चार लड़कियों की हत्या की वारदात को अंजाम दिया था। इन सभी मामलों में पहले वो किशोरियों संग छेड़छाड़ करता था जब वे उसका विरोध करतीं तो उन्हें मार डालता था। आरोपित सिंहराज ने 31 दिसंबर को भी ऐसी ही एक वारदात को अंजाम दिया था। इसमें उसने अपने दोस्त की बेटी को अपनी हेवानियत का शिकार बनाते हुए उसे मौत के घाट उतार दिया था।

कैसे खुला इस सीरियल किलर का राज डीसीपी क्राइम नरेंद्र कादयान ने बताया कि 22 वर्षीय युवती की हत्या के मामले में क्राइम ब्रांच डीएलएफ ने आरोपी सिंहराज को गिरफ्तार किया था। सिंहराज से रिमांड के दौरान पृच्छाछ में पता चला कि वह एक सीरियल किलर है जो इससे पहले भी तीन नाबालिग लड़कियों की हत्या कर चुका है। 31 दिसंबर को आरोपी ने 22 वर्षीय लड़की को सेक्टर 17 नहर के पुल के पास ले गया और उसके साथ गलत हरकत करने की कोशिश की जिसका विरोध करने पर आरोपी ने गला दबाकर हत्या कर दी और उसके शव को नहर में डकेल दिया। आरोपित को लगा कि युवती नहर में बह गई। मगर उसका शव ज्वाड़ियों में फंसकर नहर किनारे ही रह गया था। इस वजह से युवती की बाँडी रिकवर हो सकी। इस मामले में शिकायत के आधार पर गुमशुदगी का मुकदमा दर्ज किया गया था। बाद में युवती को डेड बाँडी मिलने पर हत्या की धाराएं लगाने के बाद इस केस की जांच क्राइम ब्रांच डीएलएफ को सौंपी गई थी। सेक्टर 17 नहर पुल के पास ज्वाड़ियों से युवती का शव बरामद कर पोस्टमार्टम कराने के बाद शव परिजनों को सौंप दिया गया। एसीपी क्राइम सुरेंद्र श्योराण को मामले की जांच की जिम्मेदारी सौंपी गई।

सीरियल किलर है जो इससे पहले भी तीन नाबालिग लड़कियों की हत्या कर चुका है। 31 दिसंबर को आरोपी ने 22 वर्षीय लड़की को सेक्टर 17 नहर के पुल के पास ले गया और उसके साथ गलत हरकत करने की कोशिश की जिसका विरोध करने पर आरोपी ने गला दबाकर हत्या कर दी और उसके शव को नहर में डकेल दिया। आरोपित को लगा कि युवती नहर में बह गई। मगर उसका शव ज्वाड़ियों में फंसकर नहर किनारे ही रह गया था। इस वजह से युवती की बाँडी रिकवर हो सकी। इस मामले में शिकायत के आधार पर गुमशुदगी का मुकदमा दर्ज किया गया था। बाद में युवती को डेड बाँडी मिलने पर हत्या की धाराएं लगाने के बाद इस केस की जांच क्राइम ब्रांच डीएलएफ को सौंपी गई थी। सेक्टर 17 नहर पुल के पास ज्वाड़ियों से युवती का शव बरामद कर पोस्टमार्टम कराने के बाद शव परिजनों को सौंप दिया गया। एसीपी क्राइम सुरेंद्र श्योराण को मामले की जांच की जिम्मेदारी सौंपी गई।



साइंस का महाचमत्कार!

ऐतिहासिक ट्रांसप्लांट

मैरीलैंड, एजेंसी। अमेरिका के सर्जनों ने एक 57 वर्षीय शख्स में जेनेटिकली मॉडिफाइड सूअर का दिल सफलतापूर्वक ट्रांसप्लांट किया है। मेडिकल इतिहास में यह पहली बार हुआ है और इससे आने वाले समय में अंगदान करने वालों की भारी कमी से निपटा जा सकता है। यूनिवर्सिटी ऑफ मैरीलैंड मेडिकल स्कूल ने बयान जारी कर बताया कि यह ऐतिहासिक ट्रांसप्लांट शूक्रवार को किया गया। हालांकि, इस ट्रांसप्लांट के बाद भी मरीज की बीमारी का इलाज फिलहाल निश्चित नहीं है लेकिन यह सर्जरी जानवरों से इंसानों में ट्रांसप्लांट को लेकर मील के पत्थर से कम नहीं कही जा सकती है। वैसे यह दुनिया के चिकित्सा जगत के लिए यह बड़ी अच्छी खबर है। इससे हृदय प्रत्यारोपण

इंसान के शरीर में धड़केगा सूअर का दिल



केंद्र में क्रांतिकारी बदलाव आ सकते हैं। इससे हृदय की गंभीर बीमारियों से जूझ रहे लाखों लोग के दिल के प्रत्यारोपण का नया रास्ता खुल गया है। अमेरिका के दवा नियामक एफडीए ने इस सर्जरी के लिए नए साल की पूर्व संख्या पर मंजूरी दी थी। सूअर के दिल के प्रत्यारोपण की यह

आपात मंजूरी 57 साल के इस पीड़ित व्यक्ति की जान बचाने के लिए अंतिम उपाय थी। डेविड बनेट नाम के मरीज में कई गंभीर बीमारियों और खराब स्वास्थ्य की वजह से इंसानों का दिल ट्रांसप्लांट नहीं किया जा सकता था। अब मरीज रिकवर कर रहे हैं और डॉक्टर बेहद करीब से नजर बनाए हुए हैं कि सूअर का दिल उनके शरीर में किस तरह काम कर रहा है। मैरीलैंड निवासी डेविड कहते हैं, 'चमेरे पास दो ही विकल्प थे, या तो मरू या फिर यह ट्रांसप्लांट करवाऊं। मैं जीना चाहता हूँ। मैं जानता हूँ कि यह अंधेरे में तीर चलाने जैसा है, लेकिन यह मेरी आखिरी पसंद है।' पिछले कई महीनों से हार्ट-लॉन्ग बाईपास मशीन के सहारे बिस्तर पर पड़े बनेट ने कहा, 'चैं ठीक होने के बाद बिस्तर से बाहर निकलने के लिए उत्सुक हूँ।'

आज धरती के करीब से गुजरेगा एस्टेरॉयड

नासा के मुताबिक इसकी चौड़ाई 104 मीटर

वाशिंगटन। 11 जनवरी यानी आज धरती के करीब से एक एस्टेरॉयड गुजरेगा। अमेरिका अंतरिक्ष एजेंसी ने इसका तस्वीरों का नाम 2013 ड्यूट्ट 48 रखा है। नासा में मौजूद तमाम साइंटिस्ट इस पर पैनी नजर रख रहे हैं। इससे धरती को किसी तरह का खतरा नहीं माना जा रहा, लेकिन फिर भी इस पर पैनी नजर रखी जा रही है।



यह धरती से करीब 3.48 करोड़ मील के दायरे में होगा। इसकी चौड़ाई 104 मीटर बताई गई है। नासा के मुताबिक, ऐसा कोई भी एस्टेरॉयड जो धरती के 120 लाख मील के दायरे में गुजरता है उसे

साइप्रस में भूकंप साइप्रस में आज भूकंप के तेज झटके महसूस किए गए हैं। रिक्टर स्केल पर इसकी तीव्रता 6.4 मापी गई है। भूकंप का केंद्र देश की राजधानी निकोसिया से 137 किलोमीटर दूर था।



बेकाबू होती तीसरी लहर मध्यप्रदेश में 4 वैरिएंट सक्रिय

30 दिन

बाद आई जिनोम सीकेंसिंग रिपोर्ट, भोपाल में 562 , और सागर में 153 नए मरीज

भोपाल। पूरी दुनिया में कोरोना का नया वैरिएंट ओमिक्रॉन संक्रमण फैला रहा है, लेकिन मध्यप्रदेश में अभी 4 वैरिएंट एक्टिव हैं। पिछले दो महीने में प्रदेश से 2400 सैंपल जिनोम सीकेंसिंग के लिए दिल्ली भेजे गए, जिनकी रिपोर्ट अब सामने आई है। इसके मुताबिक 2400 में से 1678 सैंपल में टोटल म्यूटेशन तो 20 में डबल म्यूटेशन मिला है। 12 सैंपल में डेल्टा प्लस तो 79 में अल्फा वैरिएंट पाया गया। ट्रिपल म्यूटेशन वाला डेल्टा वैरिएंट 739 में तो ओमिक्रॉन सिर्फ 13 सैंपल में मिला। इन 13 में एक केस भोपाल का है। यहां अमेरिका से आई अरेया कॉलोनी निवासी एक 22 वर्षीय युवती ने ओमिक्रॉन पाया गया। अच्छी बात ये है कि दो दिन पहले उसकी रिपोर्ट में ओमिक्रॉन की पुष्टि हुई, लेकिन पिछले महीने ही वह घर में इलाज लेकर स्वस्थ होकर अमेरिका लौट गई। (श्रेय पेज 5 पर)

फटाफट खबरें

कार्टिंग काउच- फिल्म के बदले शारीरिक संबंध बनाना चाहता था डायरेक्टर मुंबई। फिल्मों में कास्ट करने के बदले निर्देशक एक अभिनेत्री के साथ शारीरिक संबंध बनाना चाहता था। पुलिस ने महाराष्ट्र के टिटवाला इलाके से कथित कार्टिंग काउच निर्देशक को गिरफ्तार कर लिया है। मलाइक पीएस के इस्पेक्टर धनंजय लिगाडे ने इस बात की पुष्टि करते हुए न्यूज एजेंसी एएनआई को दिए बयान में कहा कि निर्देशक ने अभिनेत्री से इंटीमेट तस्वीरों की मांग की थी। हालांकि जब अभिनेत्री ने यौन संबंध बनाने से इनकार कर दिया तब निर्देशक ने इन तस्वीरों को सोशल मीडिया पर वायरल करने की धमकी दी थी।

अटूट रिश्ता-अटूट विश्वास

एक दशक से ज्यादा का

एक दशक से ज्यादा का

अटूट रिश्ता-अटूट विश्वास

फेसबुक, ट्विटर, इंस्टाग्राम

यश भारत E-Paper

लोन न मिलने पर बैंक में ही लगा दी आग हुआ गिरफ्तार; कर्नाटक का मामला

हावें। बैंक से लोन लेना आसान काम नहीं है। कई बार बैंक लोन देने से इनकार भी कर देता है लेकिन कर्नाटक के हावेंरी में एक शख्स को लोन रिजेक्ट होना इतना नागवार गुजरा कि उसने बैंक को ही आग के हवाले कर दिया। मामला बीते रविवार का है। समाचार एजेंसी के मुताबिक, आरोपी शख्स के खिलाफ कागिनेल्ली पुलिस ने केस दर्ज किया है और उसे भारतीय दंड संहिता यानी आईपीसी की धारा 436, 477 और 435 के तहत गिरफ्तार कर लिया गया है। पुलिस के मुताबिक, आरोपी को लोन की जरूरत थी और इसके लिए वह बैंक गया। हालांकि, दस्तावेजों के वेरिफिकेशन के बाद बैंक ने शख्स को कर्ज देने से इनकार कर दिया।

भारत-साउथ अफ्रीका निर्णायक मुकाबला आज से केपटाउन में

केपटाउन। भारत और साउथ अफ्रीका के बीच तीन टेस्ट मैचों की सीरीज का तीसरा और निर्णायक मुकाबला मंगलवार को केपटाउन के न्यूलैंड्स ग्राउंड पर शुरू हो रहा है। पहले दो टेस्ट मैचों में ज्यादातर गेंदबाजों का दबदबा रहा था। केपटाउन में हम ज्यादा रन बनते हुए देख सकते हैं। इसके पीछे सबसे बड़ा कारण यह है कि यहां की पिच साउथ अफ्रीका में के अन्य स्टेडियमों की पिचों की तुलना में बल्लेबाजी के लिए ज्यादा मुफीद होती है। हालांकि, यह देखा होगा कि मेजबान टीम के कप्तान डीन एलगर किसी पिच चाहते हैं। मेजबान टीम के पास यह अधिकार होता है कि वह पिच को अपनी टीम के स्ट्रेथ के मुताबिक तैयार करवा सके। भारतीय फैंस की नजरें एक बार फिर टीम के बैटिंग ऑर्डर में नंबर-3, 4 और 5 पर आने वाले बल्लेबाजों पर होगी।

ईपीएफओ में ई-नॉमिनेशन हुआ अब अनिवार्य

नई दिल्ली। कर्मचारी भविष्य निधि संगठन (ईपीएफओ) ने खाताधारकों के लिए ई-नॉमिनेशन जरूरी कर दिया है। खाताधारक ई-नॉमिनेशन के बिना पीएफ पासबुक नहीं दे पाएंगे। अभी तक ऐसा करना जरूरी नहीं था। लेकिन, अब पीएफ खाते का बैलेंस देखने को लिए ई-नॉमिनेशन अनिवार्य है। खाताधारक अभी तक ई-नॉमिनेशन के बिना भी कर्मचारी भविष्य निधि संगठनकी वेबसाइट पर जाकर आसानी से पीएफ बैलेंस और पासबुक देख सकते थे।

देनी होती हैं ये जानकारी

ईपीएफ खाते में ई-नॉमिनेशन के लिए सबसे पहले नॉमिनी का नाम देना होता है। उसका पता और खाताधारक के साथ संबंध को बताना होता है। नॉमिनी की जन्मतिथि के साथ यह भी बताना होता है कि पीएफ खाते में जमा पैसे का कितना फीसदी हिस्सा उसे देना है। नॉमिनी अगर नाबालिग है तो उसके अभिभावक का नाम और पता देना पड़ता है। नॉमिनी का हस्ताक्षर या उसके अंगूठे का निशान देना जरूरी है।

आफत के बीच अब राहत!

धीमी पड़ रही कोरोना की रफ्तार 10 दिन में दिखेगा कंट्रोल

नई दिल्ली। देश में कोरोना की रफ्तार थोड़ी धीमी पड़ी है। पिछले चार दिनों से नए संक्रमण की वृद्धि दर में गिरावट का रुझान है। रविवार और सोमवार को यह 12.5 फीसदी पर स्थिर रही है। स्वास्थ्य विशेषज्ञों का मानना है कि दूसरे देशों के अनुभवों के आधार पर यह संभावना है कि आने वाले दिनों में धीरे-धीरे आंकड़ों में स्थिरता आएगी, लेकिन नए मामलों की संख्या बढ़ेगी। आठ से दस दिनों के बाद नए संक्रमणों में वास्तविक कमी का रुझान नजर आ सकता है।



24 घंटे में 1.66 लाख नए मरीज

देश में 28 दिसंबर को कोरोना के दैनिक संक्रमण न्यूनतम स्तर पर थे और उस दिन 6358 नए मामले दर्ज किए गए थे। लेकिन, 29 को यह बढ़कर 9195 हुए और इसमें 45 फीसदी की वृद्धि हुई। 30 को नए संक्रमण 13154 दर्ज किए गए, जो 29 दिसंबर की तुलना में 43 फीसदी बढ़े। 31 दिसंबर को 28, 1 जनवरी को 36, 2 जनवरी को 21, 3 जनवरी को 22.5, 4 जनवरी को 10, 5 जनवरी को 55 तथा छह जनवरी को रिकॉर्ड 56.5 फीसदी दैनिक संक्रमण बढ़ा। तब नए संक्रमण 58097 से बढ़कर 90928 हो गए थे। यह तीसरी लहर में अब तक की सबसे बड़ी वृद्धि थी।

5 राज्यों में नई गाइडलाइन जारी

देश में कोरोना के केस तेजी से बढ़ रहे हैं। महाराष्ट्र और दिल्ली के साथ ही केरल, तमिलनाडु, पश्चिम बंगाल और कर्नाटक उन राज्यों में शामिल हैं जहां हाहाकार की स्थिति है। इसे ही कोरोना की तीसरी लहर बताया जा रहा है। बढ़ते केस का नतीजा है कि कई राज्यों ने कई प्रतिबंध लगा दिए हैं। हालांकि स्पष्ट रूप से कहीं लॉकडाउन नहीं लगाया गया है, लेकिन नाइट कर्फ्यू, वीकेंड कर्फ्यू, सनडे शटडाउन के रूप में पाबंदियां लगाई गई हैं। जैसे-जैसे हालात बिगड़ रहे हैं, सख्तियां बढ़ रही हैं। नई गाइडलाइन जारी की जा रही है। ताजा खबर यह है कि महाराष्ट्र, के साथ ही हिमाचल प्रदेश और त्रिपुरा ने नई गाइडलाइन जारी की है।

प्रतिबंध और कड़े देश में तेजी से फैल रहे ओमिक्रॉन वैरिएंट के प्रसार को रोकने के लिए भारत सरकार ने प्रतिबंध और भी कड़े कर दिए हैं। अब विदेश से भारत आने वाले सभी यात्रियों को एक सप्ताह के अनिवार्य क्वारंटीन से गुजरना होगा। स्वास्थ्य मंत्रालय ने इस संबंध में बयान जारी करते हुए बताया कि अंतरराष्ट्रीय यात्रियों के लिए संशोधित दिशानिर्देश जारी किए गए हैं, जिससे कोरोना के ओमिक्रॉन वैरिएंट के संक्रमण को रोका जा सके।

ईगल बैटरी

डीलर-एक्ससाइड बैटरी सभी गाड़ियों की बैटरी

EXIDE MICROTEK TECHNOLOGY WE LIVE

पत्रकार भवन के सामने, बल्देवबाग

अबलपुर, फोन-9826155492, 9200792000

शुक्रांक-3-8-5

अभी तक 61 फीसद ने ही बेची धान, कतार में किसान



कटनी। कटनी जिले में भले ही धान खरीदी के मामले में अन्य जिलों से स्थिति बेहतर है लेकिन अभी भी कबी आधे रजिस्टर्ड किसान धान बेचने कतार में हैं। मिली जानकारी के अनुसार जिले में 73 हजार 169 मीट्रिक धान खुले में पड़ी है। विगत देर शाम से जिले में बरसात लग गई है। किसान चिंता में हैं। आंकड़ों के अनुसार अभी खरीद का कार्य शेष है। खरीद कार्य 15 जनवरी तक किया जाना है। जिले में 50 हजार 9 किसानों ने अपना रजिस्ट्रेशन खरीद के लिए करवाया है जिसकी तुलना में 30 हजार 4 सौ 45 किसानों ने अपनी धान बेची है। इस तरह अभी रजिस्टर्ड किसानों की तुलना में 61 फीसद किसानों ने ही अपनी धान बेची है। बारिश के मौसम से किसान परेशान हैं। कई किसानों की धान तुलाई के लिए नंबर में है। ऐसे में बारिश ने किसानों की धान को गीली कर दिया है। इससे किसानों की धान में नमी का फीसद बढ़ जाएगा।

कई केंद्रों में जहां परिवहन की गति धीमी चल रही है। वहीं बारदाना न होने से खरीद केंद्र में व्यवस्था बन रही है। यहां किसान अपनी उपज की देखरेख खुद करता है। रात में किसानों की धान की बोहरीयां चोरी हो रही हैं। बारिश से चिंता ज्यादा खरीद केंद्र आए किसानों ने अपनी व्यथा में बताया कि इन दिनों बारिश ने उन्हें परेशान कर दिया है। बारिश होने से उनकी धान गीली हो गई है। इससे उसमें नमी बढ़ गई। इससे उन्हें अपनी धान बेचने में परेशानियों का सामना करना पड़ेगा। वहीं खरीद प्रक्रियाओं के सामने परिवहन नहीं हो पाई धान की सुरक्षा की है। धान खुले में पड़ी है। इससे धान का कलर प्रभावित होगा और धान खराब भी हो जाएगी। देवरी मारमाड़ी के किसान संतोष साहू ने बताया कि उनकी धान की तुलाई बारिश के कारण रुक गई है। अब धान की सुरक्षा में परेशान आ रहे हैं। कुछ धान गीली भी हो गई है। किसान दिनकर ने बताया कि वह खरीद केंद्र खमतरा में धान लेकर आए थे लेकिन धान नहीं तुल पाई है। इससे वह बेहद परेशान हैं। अब खरीद प्रक्रिया धान में नमी होने की बात कर रहे हैं। इस तरह पूरे जिले में किसान धान गीली होने से परेशान हैं। कुछे ऐसी ही व्यथा अन्य किसानों की भी है।

कटनी से बुलेट ट्रेन का सपना

राष्ट्रीय रेल योजना के 6 नए हाई-स्पीड रेल कॉरिडोर में नागपुर कटनी वाराणसी भी

कटनी। देश में फिलहाल एक हाई-स्पीड रेल कॉरिडोर मुंबई-अहमदाबाद बहुत तेजी से काम चल रहा है। राष्ट्रीय रेल योजना में 6 नए हाई-स्पीड रेल कॉरिडोर जोड़ने की योजना बनाई गई है। इन पर 6 कॉरिडोर में नागपुर से वाराणसी तक का कॉरिडोर भी प्रस्तावित है। कटनी के लिए यह खबर बेहद खास है क्योंकि अगर इस पर आगे काम होता है तो नागपुर वाराणसी के इस हाई स्पीड कॉरिडोर कटनी सतना रेल मार्ग पर बनेगा। कटनी सतना मार्ग में हाई स्पीड कॉरिडोर बनाने के पीछे रेलवे को मकसद है कि हाई स्पीड ट्रेन अर्थात बुलेट ट्रेन को लाभ महाकोशल और विन्ध्य को भी मिल सके इसके अलावा कटनी से मिर्जापुर होकर बनारस तक का मार्ग रेलवे की दृष्टि से काफी महत्वपूर्ण तथा व्यस्त है। वाराणसी चूंकी प्रधानमंत्री नरेन्द्र मोदी का संसदीय क्षेत्र है लिहाजा रेलवे चाहता है कि यह संसदीय क्षेत्र मध्यप्रदेश से भी जुड़े।



दिल्ली-अहमदाबाद बुलेट ट्रेन राजस्थान के 7 जिलों जयपुर, अलवर, उदयपुर, अजमेर, चित्तौड़गढ़, डूंगरपुर और भीलवाड़ा से गुजरेंगी। राजस्थान में बहरोड़, शाहजहांपुर, जयपुर, अजमेर, विजयनगर, भीलवाड़ा, चित्तौड़गढ़, उदयपुर और डूंगरपुर में स्टेशनों का निर्माण प्रस्तावित है। मालवा क्षेत्र के लोग भविष्य में जब यह प्रोजेक्ट बनकर तैयार होगा, तो बुलेट ट्रेन का लुफ्त जरूर उठा सकेंगे।

मालवा क्षेत्र के लोग दो बुलेट ट्रेन में सवारी का लुफ्त आने वाले समय में उठा सकेंगे। दरअसल, इंदौर-उज्जैन-रतलाम समेत पूरे मालवा क्षेत्र से राजस्थान और गुजरात प्रदेश की सीमा जुड़ती है। गुजरात में मुंबई-अहमदाबाद हाई-स्पीड रेल कॉरिडोर पर काम चल रहा है। जबकि दिल्ली-अहमदाबाद हाई-स्पीड रेल कॉरिडोर का हवाई सर्वेक्षण हो चुका है। अहमदाबाद हाई-स्पीड रेल कॉरिडोर पर काम चल रहा है। जबकि दिल्ली-अहमदाबाद हाई-स्पीड रेल कॉरिडोर का हवाई सर्वेक्षण हो चुका है।

संक्षिप्त

रोजगार मेला

JOB

12 जनवरी को आयोजित होगा रोजगार मेला

उद्यम क्रांति दिवस के रूप में मनाये जाने की तैयारी

कटनी। स्व रोजगार योजना अंतर्गत स्वीकृत प्रकरणों का लाभ दिलाने व युवाओं को रोजगार उपलब्ध कराने के उद्देश्य से 12 जनवरी को जिला स्तर व विकासखंड स्तर पर उद्यम क्रांति दिवस रोजगार मेलों का आयोजन किया जाएगा। आयोजन की तैयारी को लेकर कलेक्टर प्रियंक मिश्रा के निर्देश पर शनिवार को कलेक्ट्रेट सभागार में महाप्रबंधक जिला उद्योग एवं व्यापार केन्द्र अजय श्रीवास्तव की मौजूदगी में बैठक का आयोजन किया गया। बैठक में श्री श्रीवास्तव ने बताया कि 12 जनवरी को उद्यम क्रांति दिवस रोजगार मेला जिला स्तर पर शासकीय पॉलिटेक्निक कॉलेज में आयोजित किया जाएगा। जहां पर स्व सहायता समूहों के द्वारा निर्मित विभिन्न उत्पादों के स्टॉल लगाए जाएंगे। इसके अलावा विभिन्न विभागों की योजनाओं व बैंकों के स्टॉल भी लगाकर लोगों को योजनाओं की जानकारी दी जाएगी। उन्होंने बताया कि पॉलिटेक्निक कॉलेज परिसर में ही रोजगार विभाग की ओर से रोजगार मेले का आयोजन किया जाएगा। जिसमें विभिन्न कंपनियों के प्रतिनिधि मौजूद रहेंगे और युवाओं को साक्षात्कार के माध्यम से रोजगार उपलब्ध कराया जाएगा। जिला स्तर के अलावा जिले सभी विकासखंडों में एसडीएम और जनपद पंचायत स्तरों की उपस्थिति में भी रोजगार मेले आयोजित किए जाएंगे। बैठक में सभी विभागों से योजनाओं से संबंधित स्टॉल लगाने कार्यक्रम में अधिक से अधिक हितग्राहियों को योजनाओं का लाभ दिलाने सहित अन्य निर्देशानुसार अन्य व्यवस्थाएं करने को लेकर चर्चा की गई। बैठक में संबंधित विभागों के विभाग प्रमुख मौजूद थे।

टंड के साथ कोरोना का अभिभावकों में भय बच्चों को स्कूल भेजने में डर

कटनी। जिले के स्कूलों में अवकाश नहीं है। लिहाजा कोरोना की बढ़ती चिंताजनक हालात के बाद अभिभावक अपने बच्चों को स्कूल भेजने में चिंतित हैं। अभिभावकों का कहना है कि वैसे भी मौसम का मिजाज रोगों का फैलना लगातार जारी है कितनी भी कौशिश की जाए पर स्कूलों में न तो बच्चे मास्क लगाते हैं न ही सोपान डिस्टेंसिंग तथा अन्य चीजों का पालन करते हैं। अधिकांश स्कूलों में वैसे भी मौसम परिवर्तन के बाद बच्चों के स्वास्थ्य खराब हैं लेकिन आने वाली परीक्षा तथा स्कूलों में पढ़ाई के कारण बच्चे बीमार होने के बाद भी स्कूल जाने का मजबूर हैं। कोरोना की तीसरी लहर लगभग आ चुकी है। 15 साल तक के बच्चों को तो कोरोना वैकसीन का डोज मिल जाएगा लेकिन 15 वर्ष से कम आयु के बच्चों को सिर्फ सावधानी ही अपनाया जरूरी है ऐसे में कितनी भी सावधानी बरती जाए पर बच्चों को बीमारी से बचना मुश्किल होगा। आपको बता दें कि फिलहाल कटनी में कोरोना स्थिति चिंताजनक नहीं है, लेकिन कोरोना संक्रमितों की संख्या बढ़ रही है। पहली से आठवीं कक्षा तक के स्कूल अभी 50



प्रतिशत क्षमता के साथ शुरू हैं। इन्हें बंद करने पर सरकार ने दो-तीन दिन बाद विचार करने को कहा है। यह बात मुख्यमंत्री शिवराज सिंह चौहान ने सोमवार को कोरोना नियंत्रण की समीक्षा बैठक में कही। दरअसल स्कूल शिक्षा राज्य मंत्री इंद्र सिंह परमार ने बैठक में कहा था कि पहली से आठवीं तक की कक्षाओं को बंद कर दिया जाना चाहिए। वरिष्ठ अधिकारियों के साथ वीडियो कॉन्फ्रेंसिंग में मुख्यमंत्री ने निर्देश दिए कि कोरोना गाइडलाइन का पालन अनिवार्य रूप से कराया जाए। जहां कहीं लोग मास्क नहीं पहन रहे हैं, उनके खिलाफ कार्रवाई की जाए। इसके साथ ही मास्क पहनने और शारीरिक दूरी बनाए रखने के लिए जागरूकता अभियान भी चलाया जाए। 15 से 18 वर्ष तक के बच्चों का शा-प्रतिशत टीकाकरण 16 जनवरी तक करा लिया जाए। ये हमारा लक्ष्य है। कोविड केयर सेंटर सक्रिय रहें। होम आइसोलेशन में जो मरीज हैं, उनसे रोज दो बार बात की जाए। हमारा सिस्टम पूरी तरह सजग हो जाए। ठीक से टेस्ट होने चाहिए, आंकड़े भी ठीक ढंग से उसी दिन के आए, ताकि स्थिति का आकलन वास्तविक ढंग से किया जा सके।

नंद के आनंद भयो जय कन्हैया लाल की

रीठी में श्रीमद्भागवत कथा में श्री कृष्ण जन्मोत्सव पर झूमे श्रद्धालु

कटनी। श्रीमद्भागवत कथा एवं विष्णु महायज्ञ के चतुर्थ दिवस श्री राम जानकी मंदिर परिसर रीठी में भगवान श्रीकृष्ण का जन्मोत्सव बड़े ही धूमधाम से मनाया गया। जैसे ही कथा व्यास कृपा शंकर जी महाराज ने भगवान श्री कृष्ण के जन्मोत्सव का प्रसंग सुनाया वैसे ही नंद के आनंद भयो जय कन्हैया लाल की से पंडाल गूँज उठा चौरफा भगवान श्री कृष्ण की जय-जय कार हो उठी। ढोल नगाड़ों और पटाखों की गूँज से पूरा रीठी नगर गूँज उठा। साथ ही संगीत पर जगदीश यादव ने सुंदर बधाइयों से श्रोताओं का मन मोह लिया। पंडाल पर हर जगह श्रोता मंत्रमुग्ध होकर नाच करते भगवान श्री कृष्ण के जन्मोत्सव पर मानव कथुरा सा माहौल पैदा हो गया। इससे पूर्व कथा व्यास कृपा शंकर जी महाराज ने कहा कि सत्कर्म ही जीवन का आधार है जीवन में मनुष्य को



दान अवश्य करना चाहिए। उन्होंने संतों की परिभाषा बताते हुए कहा कि आज असली नकली का खेल चल रहा है परंतु असली संत वही है जिसकी पहचान भागवत बताती है। उन्होंने कहा कि संत और साधु में सहनशीलता करो ना साहिर देता अजातशत्रु शांत और परोपकारी जैसे गुण होना बहुत आवश्यक है रात्रि में श्री कृष्ण की लीलाओं का मंचन में भगवान श्री कृष्ण के जन्मोत्सव का मंचन भी किया गया। सोमवार को कथा स्थल पर सोने लाल पटेल, केशव मिश्रा, मिल्लू लाल चक्रवर्ती, डीपी विश्वकर्मा, भोले राम हल्कार, नंद राम सैनी, रघुवीर साहू, राजेश कंदेल, मोहन पाठक, बिन्जन श्रीवास, आनंद चौबे, सुनील दुबे, दिनेश दुबे, मुकेश पटेल, राजू रघौलया सहित बड़ी संख्या में श्रोतागण उपस्थित रहे।

एम.जी.एम. में अब जनरल सर्जन एवं पेट रोग विशेषज्ञ अब 24 घण्टे उपलब्ध।

Our Specialist

डॉ.एस.के.सिंह

M.B.B.S., M.S.

सीनियर जनरल एंड लैप्रोस्कोपी सर्जन
पूर्व चिकित्सक-
पोद्दार होस्पिटल, कोलकाता।

25 वर्ष का टूरबीन सर्जरी एवं अन्य सर्जरी का अनुभव।

आयुष्यान भारत योजना अंतर्गत इलाज एवं ऑपरेशन की सुविधा उपलब्ध।

For Appointment call or Visit
OPD Timing - Everyday 10:30AM to 02:30PM & 05:30PM-09:00PM

एम.जी.एम. HOSPITAL

कचहरी चौक, फ़ारेस्ट चे ज़ाउंड के सामने,
कटनी (म.प्र.) 483501
फ़ोन नं. 07622-405070-71-72
Email: info@mgmhospitalkatalni.com
Website: www.mgmhospitalkatalni.com

दो दिन की राहत के बाद फिर टिडुरन

कटनी। बारिश से तो राहत मिली है लेकिन ठंड बरकरार है। कल तक तो थोड़ी धूप ने लोगों को राहत दी थी लेकिन आज धूप भी बादलों की ओट से किसी हिल स्टेशन जैसे नजारे को दिखा रही थी दिन भर लोग सर्दों से कोपते नजर आए। मौसम विभाग के अनुसार जम्मू कश्मीर और उत्तराखंड में हो रही बर्फबारी का असर शहर के मौसम में मंगलवार सुबह भी नजर आया। तापमान में लगातार तीसरे दिन गिरावट आने से दूसरे दिन भी शीतल दिन रहा। कोहरा छाया और न्यूनतम दृश्यता 300 मीटर रही। अधिकतम तापमान सामान्य से आठ डिग्री कम 18.7 डिग्री दर्ज किया गया, वहीं न्यूनतम तापमान सामान्य से दो डिग्री कम 8.1 डिग्री रहा। नए साल के शुरुआती दस दिनों में मौसम ने कई बार मिजाज बदला। शुरुआती दिनों में तापमान सामान्य रहने के बाद राजस्थान में बने पश्चिमी विक्षोभ के चलते लगातार दो दिन तेज बारीश हुई। इसके बाद बादल छंटने पर रविवार से शहर के तापमान में गिरावट आने का जो सिलसिला शुरू हुआ जो मंगलवार को भी जारी रहा। मौसम विभाग के अनुसार जनवरी माह का जलवायु लक्षण सामान्यतः दिसंबर माह के समान ही होता है। आकाश सामान्यतः स्वच्छ एवं बादल रहित होता है। माह का सामान्यतः न्यूनतम तापमान 10 डिग्री सेल्सियस होता है जो दिसंबर माह को अपेक्षा थोड़ा सा अधिक है। दिन का सामान्य अधिकतम तापमान दिसंबर के समान ही 26.0-28.0 डिग्री सेल्सियस होता है। दिन गरम तथा आरामदायक होते हैं। दोपहर के बाद हवाएं पश्चिम या उत्तर पश्चिम से आती प्रतीत होती हैं। इस माह की औसत वर्षा 05.6 मिमी है, किन्तु ऐसे भी अवसर आए जब अधिक वर्षा अंकित की गई है। अधिकांश शीतकालीन वर्षा देश के उत्तरी भाग से गुजरने वाले विक्षोभों या उनके कारण या देश के मध्यभाग में प्रेरित अन्य विक्षोभों के कारण होती है। कभी-कभी शीतकालीन वर्षा के तुरंत बाद कोहरे की स्थिति भी उत्पन्न होती है, कटनी में बारिश के पहले तापमान में थोड़ी वृद्धि नजर आई थी लेकिन अब वह फिर से गिर रहा है।



सिटी मॉल बरही रोड में

ऑल इंडिया रिलीज

रोजाना
2 शो ता.
31 से
4.30
एवं सायं
7 बजे से

83

कलाकार-रणवीर सिंह, दीपिका पादुकोण, ताहिर राज भसीन, एमी विर्क आदि।

एडवांस बुकिंग चालू है

सिटी मॉल बरही रोड में

ऑल इंडिया रिलीज

रोजाना 3 शो ता. 07 से
1,4 एवं सायं 7.30 बजे से

PUSHPA (हिन्दी में)

कलाकार- आलू अर्जुन, रश्मिका मदाना, फदाह फासिल, अनसुईया भारद्वाज आदि।

नीरज सिनेप्लेक्स में

ऑल इंडिया रिलीज

रोजाना 3 शो ता. 31 से
दोपहर 12.3 एवं 6 बजे से

PUSHPA
(हिन्दी में)

कलाकार- आलू अर्जुन, रश्मिका मदाना, फदाह फासिल, अनसुईया भारद्वाज आदि।

टिकट दर- बॉक्स- 120/-, बालकनी वलास- 100/- अपर वलास-80/-, लोवर वलास- 60/-

यदि आप तक समय पर

यशभारत

नहीं पहुंच रहा है तो संपर्क करें फोन- 230033

सिटी मॉल बरही रोड में

ऑल इंडिया रिलीज

रोजाना 1 शो
तारीख 07
से 12.30
बजे से
(हिन्दी में)

SPIDERMAN
(NO WAY HOME)

कलाकार
टॉम हल्लैंड, जेमी फॉक्स, हैरी हल्लैंड,
अल्फ्रेड, मोलीना आदि।

बकाया करों की वसूली को लेकर निगम प्रशासन सरख्त

कतनी। वित्तीय वर्ष की समाप्ती को दृष्टिगत रखते हुए निगमायुक्त सत्येन्द्र सिंह धारके द्वारा कर वसूली की निरंतर समीक्षा की जाकर वसूली कार्य में तेजी लाने तथा निर्धारित लक्ष्य की प्राप्ति के निर्देश प्रदान किये गए हैं। निर्देशों के परिपालन में निगम के राजस्व अमले द्वारा शिविर एवं डोर टू डोर दस्तक दी जाकर नागरिकों को बकाया करों की सुविधा प्रदान करते हुए निर्धारित लक्ष्य की प्राप्ति के प्रयास किये जा रहे हैं।

सालों का किराया बाकी रहने पर की तालाबंदी

निगम प्रशासन द्वारा बकाया करों की वसूली हेतु बकायादारों को नोटिस आदि देने की कार्यवाही की जा रही है। बाजार शाखा द्वारा बताया गया कि बस स्टेण्ड स्थित निगम स्वामित्व की दुकान के संचालक द्वारा अप्रैल 2020 से बकाया किराये की राशि 28966 रुपये जमा न करने पर पूर्व में बकाया

किराये की राशि को राशि जमा करने हेतु नोटिस दिया गया था। दो दिन पूर्व पुनः बकाया राशि जमा करने हेतु नोटिस दिया गया किन्तु दुकान संचालक द्वारा किराये की राशि जमा नहीं की गई जिससे आज प्रातः निगम के राजस्व अमले द्वारा दुकान में तालाबंदी की कार्यवाही की गई। निगमायुक्त सत्येन्द्र सिंह धारके ने करदाताओं से अपील करते हुए कहा है कि निगम प्रशासन द्वारा नागरिकों की सुविधा हेतु वाडवार शिविरों का आयोजन एवं अवकाश के दिनों में निगम के कम्प्यूटर कक्ष में बकाया राशि को जमा करने की सुविधा प्रदान की जा रही है। करदाता निगम के बकाया करों की राशि जमा कर भविष्य में होने वाली अप्रिय घटना से बचे तथा नगर विकास में सहयोग प्रदान करें।

मास्क, हेल्मेट नहीं तो भरो जुर्माना

कैमोर। देश और प्रदेश सहित अब कतनी जिले में भी कोरोना के मामले सामने आने लगे हैं। जिले में कोरोना की तीसरी लहर की शुरुआत कैमोर से हुई है जिसमें झारखंड प्रोजेक्ट में काम करने आया एक 23 वर्षीय युवक कोरोना पॉजिटिव पाया गया। हालांकि यह युवक चोरी चुपके झारखंड वापस भेज दिया गया पर फिर भी नगर में कोरोना संक्रमण की रोकथाम के प्रयास शुरू कर दिए गए हैं। थाना प्रभारी अरविंद जैन के निर्देश पर कैमोर पुलिस जगह जगह बैरियर लगा कर वाहन चालकों को रोक रही। बिना हेल्मेट और बिना मास्क के घूमने वाले दुपहिजा वाहन चालकों से चालान काट कर जुर्माना वसूला जा रहा। कार चालकों को भी सीट बेल्ट लगाने की हिदायत दी जा रही।

व्यापारी संगठनों के साथ सड़कों पर निकले विधायक, कलेक्टर, एसपी

पैदल भ्रमण कर लोगों से कोविड से बचाव के लिए की अपील, मास्क का वितरण कर उपयोग करने को लेकर किया जागरूक

कतनी। पड़ोसी जिलों में कोविड की दस्तक के साथ ही जिले में भी सावधानी बरतने लोगों को जागरूक किया जा रहा है। शुक्रवार को मुंडवारा विधायक सदीप जायसवाल, कलेक्टर प्रियंका मिश्रा, पुलिस अधीक्षक सुनील जैन व्यापारिक संगठनों के प्रतिनिधियों, नगर निगम व राजस्व, पुलिस विभाग के अमले के साथ शहर की सड़कों पर निकले और आमजन व व्यापारियों को कोविड से बचाव को लेकर जागरूक किया। साथ ही जनप्रतिनिधियों व अधिकारियों ने लोगों को मास्क का वितरण किया और सुरक्षा को लेकर मास्क का उपयोग अनिवार्य रूप से करने की अपील की। विधायक, कलेक्टर व पुलिस अधीक्षक ने अमले के साथ घंटायर से पैदल भ्रमण प्रारंभ किया और रास्ते में लोगों



को मास्क का वितरण कर मास्क का उपयोग करने के लिए जागरूक किया। घंटायर से सुभाष चौक, टिकियमाल चौराहा होते हुए जनप्रतिनिधि व अधिकारी गंग चौराहा पहुंचे, जहां पर नागरिकों को मास्क का वितरण किया और व्यापारियों से आने वाले ग्राहक मास्क लगाकर ही प्रवेश करें व वैकसीन के दोनो डोज लगावा चुके ग्राहकों को ही प्रवेश देने की अपील की। गंग चौराहा से शनि मंदिर होते हुए जनप्रतिनिधि व अधिकारी हीरगंज, कमानिया गेट गली होते हुए मुख्य बाजार पहुंचे और कोविड से बचाव को लेकर लोगों को जागरूक किया। मुख्य मार्ग से वापस सुभाष चौक पहुंचकर विधायक श्री जायसवाल, कलेक्टर श्री मिश्रा व पुलिस अधीक्षक ने लोगों को मास्क का वितरण किया। 3

जागरूकता रथ से भी की अपील

नगर भ्रमण के दौरान जनप्रतिनिधियों व अधिकारियों के साथ ही जागरूकता रथ के माध्यम से भी लोगों से कोविड से बचाव करने सावधानी बरतने की अपील की गई। जिसमें मास्क लगाने, निर्धारित दूरी बनाने, सेनेटाइजर का उपयोग करने और भीड़भाड़ वाले स्थानों में जाने से बचने की अपील रथ के माध्यम से की गई। इस दौरान नगर निगम आयुक्त सतेन्द्र धारके सहित राजस्व, नगर निगम और पुलिस का अमला मौजूद था।

पुरतार हाईस्कूल में नई शिक्षा नीति पर कार्यशाला आयोजित, डीईओ ने प्रमुख बिंदुओं की दी जानकारी

कतनी। इन दिनों जिले के सभी विद्यालयों एवं महाविद्यालयों में विद्यार्थियों एवं शिक्षकों को नई शिक्षा नीति से अवगत कराया जा रहा। विद्यालयों में शाला प्रबंधन एवं विकास समिति अथवा पालक शिक्षक संघ की बैठकों का आयोजन किया जा रहा जिसमें खुद जिला शिक्षा अधिकारी और डीपीसी उपस्थित होकर विद्यार्थियों, शिक्षकों और अभिभावकों को नई शिक्षा नीति के बारे में बता रहे। इसी कड़ी में गत दिवस नगर के पुरतार हाईस्कूल में शाला प्रबंधन एवं विकास समिति की बैठक तथा नई शिक्षा नीति पर कार्यशाला का आयोजन डीईओ पृथ्वीपाल सिंह की विशेष उपस्थिति में किया गया।

शाला के प्राचार्य और विकास समिति के अध्यक्ष आलोक पाठक द्वारा मां सरस्वती के तैलचित्र के समक्ष दीप प्रज्वलित कर कार्यशाला का शुभारंभ किया गया। कार्यशाला में डीईओ श्री सिंह ने उपस्थित सभी सदस्यों को नई शिक्षा नीति के मूल बिंदुओं की जानकारी देते हुए इसके सकारात्मक पहलुओं से अवगत कराया। शाला परिवार की ओर से अध्यक्षिका पदमा सराफ, नीलम तिवारी, अभिलाषा श्रीवास्तव, सविता बड़गाईयां, ज्योत्सना मिश्रा, मधुलिका मिश्रा ने अपने विचार व्यक्त किये। कार्यक्रम का संचालन किरण दुबे ने किया।

महिला वित्त एवं विकास निगम अध्यक्ष अमिता चपरा का भाजपा जिला कार्यालय में हुआ स्वागत

कतनी। अल्प प्रवास के दौरान कतनी पहुंची प्रदेश की महिला वित्त एवं विकास निगम अध्यक्ष अमिता चपरा का भाजपा जिला कार्यालय में पदाधिकारियों व कार्यकर्ताओं ने स्वागत अभिनंदन किया। इस दौरान अमिता चपरा ने सभी का ध्यानादायक ज्ञापित करते हुए कहा कि कतनी से मेरा संबंध वर्षों पूर्व का रहा है विद्यार्थी परिषद में कार्य के दौरान यहां कार्य करने का मौका प्राप्त हुआ था ये मेरा भी कार्य क्षेत्र रहा है। कतनी में बहुत से ऐसे कार्यकर्ता हैं जिनके युवा नेताओं ने अपने उद्बोधन में अमिता चपरा के कतनी आगमन पर कतनी के कार्यकर्ताओं की ओर से अभिनंदन किया एवं कतनी के विविध शहरों के ग्रुप उपस्थिति रहे। जिसमें सहेली ग्रुप ने भी उपस्थिति दर्ज कराई। समारोह में सहेली ग्रुप की सदस्य युनिट डायरेक्टर दीपिका शर्मा को पुरे मध्यप्रदेश में बेस्ट युनिट डायरेक्टर का अवार्ड, चांदी के सिक्के और शाल से सम्मानित किया गया। इसी कड़ी में सहेली ग्रुप की अध्यक्ष प्रिया श्रीवास्तव को एपीसीएन प्रेसिडेंट का अवार्ड और एपीसीएन फोटोग्राफी बैनर का भी अवार्ड और नेशनल अवार्ड, ग्रुप कन्वेंशन अवार्ड से सम्मानित किया गया। सहेली ग्रुप को कुल 7 अवार्ड प्राप्त हुए जो ग्रुप के लिए एक बहुत बड़ी उपलब्धि रही। मांडू में सहेली ग्रुप से प्रिया श्रीवास्तव, दिपाली गुप्ता, रिती गुप्ता, दीपिका शर्मा, माबल सिंटी से मुकेश चंदेरिया, अर्चना वंदेरिया, रणवीर चरण, नंदिता करण की उपस्थिति रही।

वैक्सिनेशन के लिए छात्रों को प्रेरित करने डीईओ पहुंचे कैमोर



कैमोर। जिले के सभी शासकीय एवं अशासकीय शालाओं में इन दिनों 15 वर्ष से 18 वर्ष तक के बच्चों को कोरोना की पहली डोज लगाई जा रही। नगर में इसकी शुरुआत एमसीसी हायस्कूल स्कूल से हुई थी। एसीसी के बाद डीएवी स्कूल और फिर खलवारा बाजार स्थित शासकीय हाईस्कूल में कक्षा 10वीं से लेकर 12वीं तक के 15 से 18 साल की उम्र के छात्र-छात्राओं को वैकसीन लगाई गई। खलवारा बाजार शासकीय हाईस्कूल में वैक्सिनेशन कार्य का निरीक्षण करने एसडीएम एवं डीपीसी भी पहुंचे।




डीईओ पृथ्वीपाल सिंह ने 15 वर्ष से ऊपर के बच्चों को वैकसीन लगवाने के लिए प्रेरित किया। साथ ही प्रभारी प्राचार्य अलका श्रीवास्तव एवं शिक्षको से कहा कि वे अभिभावकों से सहमति लेकर शत प्रतिशत बच्चों का टीकाकरण कराये। स्कूल में साफ-सफाई और कोरोना

सायना किड्स को मिला बेस्ट प्री स्कूल अवार्ड

चेयरपर्सन डॉ. निधि पाठक के प्रयासों से मिली काजयाबी

कतनी। सायना इंटरनेशनल स्कूल का प्री स्कूल छात्रों के लिए भविष्यगत योजनाएं एवं समाज के प्रति उत्तरदायित्वों का निर्वहन आदि बिन्दुओं का सर्वेक्षण किया गया। सेंटर फॉर एजुकेशन डेवलपमेंट, दिल्ली के नन्दे मुन्ने बच्चों को कम फीस में उच्च गुणवत्तायुक्त शिक्षा देने के उद्देश्य से डॉ. श्रीमती निधि पाठक ने की थी। डॉ. पाठक ने बच्चों को गतिविधि आधारित शिक्षा देने के लिए नेचर नर्चर पाठ्यक्रम प्रारंभ किया। जिसका लाभ बच्चों को मिल रहा है। गर्व की बात यह है कि इंडिया वन मैगजीन की एलीट बुक में सायना किड्स स्कूल को विशेष स्थान दिया गया है। साथ ही सेंटर फॉर एजुकेशन डेवलपमेंट दिल्ली द्वारा 2021 में किए गए सर्वे के अनुसार भारत के मध्यप्रदेश में सायना किड्स स्कूल को सर्वश्रेष्ठ स्कूल के रूप में चयनित किया गया है। शिक्कों एवं छात्र-छात्राओं ने हर्ष व्यक्त करते हुए



अपनी सातवीं नेशनल कॉन्फ्रेंस दिल्ली के होटल लॉ मेडिडियन में आयोजित कर विद्यालय को पुरस्कार प्रदान करेगा। किड्स स्कूल की प्रधानाधिकािका डॉ. भारती शर्मा स्वयं उपस्थित होकर पुरस्कार ग्रहण करेंगी। स्कूल की इस उपलब्धि पर सायना की चेयरपर्सन डॉ. निधि पाठक, विधायक संजय सत्येन्द्र सचिव श्रीमती निमला सत्येन्द्र पाठक एवं पूर्व मंत्री मप्र शासन, सायना किड्स स्कूल के प्राचार्य डॉ. आदित्य कुमार शर्मा, मैनेजमेंट प्रतिनिधि ज्योति अरोरा, अभिभावकों, शिक्कों एवं छात्र-छात्राओं ने हर्ष व्यक्त करते हुए शुभकामनाएं प्रेषित की हैं।

जायंट्स ग्रुप ऑफ सहेली को मिले 7 अवार्ड

कतनी। जायंट्स वेल्फेयर फाउंडेशन फेडरेशन कन्वेंशन सम्मेलन में जायंट्स ग्रुप ऑफ सहेली को कई पुरस्कार प्रदान कर उसके कार्यों की सराहना की गई। मध्यप्रदेश के एतिहासिक नगरी मांडू के अंतर्गत विगत दिनों जनवरी में श्रीराम मंदिर सभागृह में युवा समाजसेवी व उद्योगपति प्रवेश अग्रवाल के मुख्य आतिथ्य तथा टीकमचंद गर्ग, विष्णु बिंदल जायंट्स वेल्फेयर फाउंडेशन के विश्व उपाध्यक्ष, एमपी चतुर्वेदी फेडरेशन अध्यक्ष, विनोद गुप्ता सलाहकार मेबर श्याम गौयल एवं कार्यक्रम के चेयरमैन गोविंद गौयल की उपस्थिति में समारोह का आयोजन किया गया। इस अवसर पर भारतीय मूल की अंतरराष्ट्रीय संस्था फेडरेशन - 7 के जायंट्स मध्य प्रदेश के विभिन्न शहरों के ग्रुप उपस्थिति रहे। जिसमें सहेली ग्रुप ने भी उपस्थिति दर्ज कराई। समारोह में सहेली ग्रुप की सदस्य युनिट डायरेक्टर दीपिका शर्मा को पुरे मध्यप्रदेश में बेस्ट युनिट डायरेक्टर का अवार्ड, चांदी के सिक्के और शाल से सम्मानित किया गया। इसी कड़ी में सहेली ग्रुप की अध्यक्ष प्रिया श्रीवास्तव को एपीसीएन प्रेसिडेंट का अवार्ड और एपीसीएन फोटोग्राफी बैनर का भी अवार्ड और नेशनल अवार्ड, ग्रुप कन्वेंशन अवार्ड से सम्मानित किया गया। सहेली ग्रुप को कुल 7 अवार्ड प्राप्त हुए जो ग्रुप के लिए एक बहुत बड़ी उपलब्धि रही। मांडू में सहेली ग्रुप से प्रिया श्रीवास्तव, दिपाली गुप्ता, रिती गुप्ता, दीपिका शर्मा, माबल सिंटी से मुकेश चंदेरिया, अर्चना वंदेरिया, रणवीर चरण, नंदिता करण की उपस्थिति रही।

आजीविका मिशन के कौशल प्रशिक्षण केंद्रों में पहुंचे निगमायुक्त

औद्योगिक निरीक्षण कर दिये व्यवस्थाओं के निर्देश

कतनी। नगर पालिक निगम के अन्तर्गत राष्ट्रीय शहरी आजीविका मिशन के कौशल प्रशिक्षण और उन्नयन घटक में वित्तीय वर्ष 2021-22 में विभिन्न प्रशिक्षण केंद्रों में प्रशिक्षण प्रदाय करने का कार्य प्रारंभ हो चुका है। निगमायुक्त सत्येन्द्र सिंह धारके द्वारा केंद्रों कम्प्यूटर इस्ट्रीटयूट ऑफ इन्फर्मेसन सोसायटी दिल्ली, नदीपार केलवारा रोड कोर्स जनरल झूटी अडिस्ट्रेट हेल्थ केयर एवं एस.आई.टी.डी. भीपाल संस्था पता नदीपार कोर्स कंसाईनमेट ट्रेकिंग एजीवयुटिव केन्द्रों का विगत दिवस औद्योगिक निरीक्षण किया जाकर चल रहे प्रशिक्षण का जायजा लिया। इस दौरान आपने प्रशिक्षण केन्द्र के संचालकों से प्रशिक्षण के विषय की जानकारी लेते हुए प्रयोगशाला का निरीक्षण किया और प्रबंधकों को हितग्राहियों के चयन और प्रशिक्षण की गुणवत्ता को पारदर्शी और उच्च कोटी के रखने की हिदायत दी जाकर समय समय पर स्वयं प्रशिक्षण केंद्रों का निरीक्षण करने के निर्देश प्रदान किये। सिटी मैनेजर राष्ट्रीय शहरी आजीविका मिशन अमित प्रकाश ने जानकारी देते हुए बताया कि नगर पालिक निगम कतनी के द्वारा जनरल झूटी अडिस्ट्रेट, लाजिस्टिक, इलेक्ट्रीशियन और सोलर मीडिया एक्जेक्यूटिव ट्रेड में शहर के 18 से 35 वर्ष के बी.पी.एल. कार्डधारि हितग्राहियों जो 10 पास हो के प्रशिक्षण प्रदान किया जाएगा।

श्रमिकों की समस्याओं को लेकर इंटक परिषद करेगी आंदोलन

राज्यपाल के नाम ज्ञान जिला प्रशासन को सौंपा

कतनी। मजदूरों के हितों की लड़ाई लड़ने वाले जिले के प्रमुख श्रमिक संगठन जिला इंटक परिषद ने गत दिवस परिषद के अध्यक्ष बीएम तिवारी और महासचिव राजा जगवानी के नेतृत्व में राज्यपाल के नाम का एक ज्ञापन जिला प्रशासन को सौंपा है। ज्ञापन में श्रमिक वर्ग की स्थानीय, प्रादेशिक और राष्ट्रीय समस्याओं का उल्लेख करते हुए इनके शीघ्र निराकरण की मांग की गई है। केंद्र और राज्य सरकार द्वारा समस्याओं का निराकरण नहीं किये जाने पर आंदोलन की चेतावनी भी इंटक परिषद द्वारा दी गई है। प्राप्त जानकारी के अनुसार इंटक परिषद की मांग है कि शासकीय एवं अर्ध शासकीय औद्योगिक संस्थानों के निजीकरण पर तत्काल रोक लगाई जाये। पेट्रोल, डीजल, रसोई गैस और खाद्य तेलों सहित अन्य जरूरी वीजी के दाम कम किये जायें इसका सीधा असर मजदूर वर्ग पर पड़ रहा। प्रदेश और



जिले में बढ़ती बेरोजगारी को देखते हुए सरकारी और निजी क्षेत्र के उद्योगों में रोजगार के नए अवसर सृजित किये जायें। नये उद्योगों में स्थानीय युवाओं को प्राथमिकता दी जाए। कतनी जिले में मजदूरों का सर्वे कर उनका पंजीयन किया जाए तथा उनकी संख्या के हिसाब से उन्हें आवासीय सुविधा, स्वास्थ्य, शिक्षा और जीवन बीमा आदि योजनाओं का लाभ दिया जाए। खदानों और अन्य उद्योगों में काम करने वाले टेका श्रमिकों को प्रॉक्टिड फंड तथा बीमा का लाभ स्थायी श्रमिकों के समान दिया जाये। ज्ञापन सौंपने वाले प्रतिनिधि मंडल में इंटक परिषद के अध्यक्ष बीएम तिवारी, महासचिव राजा जगवानी, महेंद्र शर्मा, रमाकांत पाठक, राम नरेश त्रिपाठी,

कार्यालय भारतीय रेडक्रॉस सोसाइटी जिला शाखा जिला कतनी (म.प्र.)
 क्रमांक./वाहन/नीलामी/2022/01-2 कतनी/दिनांक 10/01/2022
नीलामी सुचना प्रकाशन
 भारतीय रेडक्रॉस सोसाइटी जिला शाखा कतनी के ओमनी एम्बुलेंस रजिस्ट्रेशन क्र. MP-21DA0176 मॉडल OMMI इंजिन नंबर F8BIN4393467 है। जिसकी अनुविभागीय अधिकारी ई. एंड एम. द्वारा 25000/- ऑफसेट प्राइस निर्धारित की गई है, इच्छुक क्रेता अधिकतम कितनी राशि में उक्त वाहन क्रेय करना चाहते हैं, दिनांक 14/01/2022 से सात दिवस के अंदर बंद लिफाफे में सचिव, डिस्ट्रिक्ट रेडक्रॉस सोसाइटी कतनी के नाम एफ.डी.ओ. आवेदन में सलूतन कर कार्यालयीन समय में सीलबंद लिफाफे में जमा करना अनिवार्य होगा तथा दिनांक 22/01/2022 को कार्यालय सिविल सर्जन कक्ष में समिति के कार्यवाही खोले जायेंगे।
डा. यशवंत वर्मा, सचिव
डिस्ट्रिक्ट रेडक्रॉस सोसाइटी कतनी म.प्र.

बड़वारा के ग्रामीण बैंक में हुई चोरी का पर्दाफाश

एक गिरफ्तार, चोरी किए गए 1 लाख 27 हजार 212 रुपये बरामद



कटनी। बड़वारा थाना अंतर्गत जगतपुर उमरिया स्थित मध्य प्रदेश ग्रामीण बैंक में बीते गुरुवार की रात दीवार में संधं लगाकर हुई 1 लाख 27 हजार 212 की चोरी का पर्दाफाश पुलिस ने कर दिया है। पुलिस ने चोरी के आरोप बड़वारा थाना अंतर्गत ग्राम रोहनिया निवासी 29 वर्षीय सुभाष पिता बाकेलाल यादव को गिरफ्तार कर लिया है। बड़वारा थाना प्रभारी अंकित मिश्रा ने बताया कि बैंक में चोरी की वारदात के बाद से बड़वारा पुलिस एसपी सुनील कुमार जैन, अतिरिक्त पुलिस अधीक्षक मनोज केडिया के दिशा निर्देश तथा उपपुलिस अधीक्षक मुख्यालय शालिनी परसे के मार्गदर्शन में वारदात की पतासाजी में जुटी थी। जिसमें पुलिस को सफलता मिल गई और पुलिस ने बैंक व उसके आसपास लगे सीसीटीवी कैमरों की फुटेज खंगालते हुए ग्राम रोहनिया निवासी सुभाष यादव को संदेह के आधार पर हिरासत में लेकर पूछताछ की। सुभाष यादव सीसीटीवी कैमरों की फुटेज में वारदात के पूर्व से कई बार बैंक के आसपास देखा गया था। पुलिस के द्वारा की गई पूछताछ में आरोपी ने बैंक में चोरी करना स्वीकार कर लिया। पुलिस ने उसके पास से बैंक की तिजोरी तोड़कर चोरी किए गए 1 लाख 27 हजार 212 रुपये भी बरामद कर लिए हैं।

शारी करने की चोरी
बड़वारा थाना प्रभारी अंकित मिश्रा ने बताया कि आरोपी सुभाष यादव अविवाहित है तथा वह अपनी शादी करना चाह रहा था लेकिन आर्थिक स्थिति ठीक न हो पाने के कारण उसकी शादी नहीं हो पा रही थी। इसलिए वह कई दिन से चोरी व लूटपाट की योजना बना रहा था। लूटपाट में वह सफल नहीं हो सका तो उसने ग्रामीण बैंक में चोरी की योजना बनाई। बैंक में चोरी की वारदात को अंजाम देने के पूर्व उसने कई बार रैकी की। इसके बाद योजना के तहत गुरुवार की रात सबल से बैंक की दीवार में संधं लगाकर व अंदर रखी तिजोरी तोड़कर उसमें रखी रकम लेकर चंपत हो गया।

सड़क में घायल मिले प्रौढ़ की मौत

पुलिस मर्ग कायम कर जांच में जुटी

कटनी। रीठी थाना अंतर्गत पुलिस को सड़क किनारे एक अज्ञात युवक घायल अवस्था में पड़ा मिला। जिसे लेकर पुलिस अस्पताल पहुंची लेकिन जब तक बहुत देर हो चुकी थी। अस्पताल पहुंचे घायल को नब्ज टटोलते ही चिकित्सक ने मृत घोषित कर दिया। जानकारी के अनुसार सोमवार को रीठी थाना क्षेत्र अंतर्गत ग्राम देवगांव व पटेहवा के बीच बारूद फैक्ट्री के समीप एक व्यक्ति घायल अवस्था में पड़े होने की सूचना रीठी थाने की डायल-100 पर मिली। सूचना पाकर मौके पर पहुंचे प्रधान आरक्षक भोला गुप्ता व चालक मानिक लाल लोधी ने तत्काल राहगीरों की मदद से घायल को रीठी सामुदायिक स्वास्थ्य केंद्र इलाज के लिए पहुंचाया लेकिन तब तक बहुत देर हो चुकी थी, घायल दम तोड़ चुका था। मृतक की पहचान ग्राम हथकुरी निवासी 40 वर्षीय होशियार सिंह पिता बुद्ध सिंह के रूप में की गई है। पुलिस शवपरीक्षण कराते हुए मर्ग कायम कर मामले की जांच में जुट गई है।

विजयराघवगढ़ क्षेत्र की मांगों को लेकर सीएम से मिले विधायक संजय पाटक

बगेहा मोड़ से खितौली रोड, बरही, विजयराघवगढ़ व कैमोर के बाईपास सहित अन्य कार्यों को जल्द पूरा कराने हेतु कराया ध्यानाकर्षण



कटनी। भोपाल में विजयराघवगढ़ विधायक संजय सत्येन्द्र पाटक ने प्रदेश के मुख्यमंत्री शिवराज सिंह चौहान से भेंट कर विधानसभा विजयराघवगढ़ की विकास योजनाओं के संबंध में चर्चा की। इस दौरान उन्होंने मुख्यमंत्री शिवराज सिंह चौहान द्वारा पूर्व में विधानसभा विजयराघवगढ़ के दौरे के दौरान की गई बगेहा मोड़ से खितौली रोड, बरही, विजयराघवगढ़ व कैमोर के बाईपास बनाने सहित अन्य घोषणाओं के लम्बे अंतराल से लंबित और क्षेत्रहितैषी अतिमहत्वपूर्ण विकास कार्यों की अविर्लंब स्वीकृति हेतु प्रदेश के मुख्यमंत्री शिवराज सिंह चौहान से याचना कर उनका ध्यानाकर्षण कराया। प्रदेश विकास की ओर लेजाने वाले मुख्यमंत्री शिवराज सिंह चौहान जी द्वारा समयदूसमय पर विधानसभा में अपने दौरे के दौरान क्षेत्र की बहुप्रतीक्षित जनता को सुलभता उपलब्ध व विकास कराने वाली मांगों को जल्द से जल्द पूरा कराने का आश्वासन दिया था उन्हीं क्षेत्र हितैषी कार्यों को जल्द से जल्द पूर्ण करने के आज विधायक संजय सत्येन्द्र पाटक ने मुख्यमंत्री के समक्ष विषयों को उठाया।

कटनी नदी पुल पर फिर तेज हुआ कार्य



कटनी। दशकों से निर्माण पूरा होने की बांट जोर रहे कटनी नदी पुल के निर्माण का काम एक बार फिर तेज गति से हो रहा है। मशीनों के जरिए फिलिंग का कार्य होता देख शहरवासी खुश हैं कि जल्द ही कटनी नदी पर पुल की सीमागत मिल जाएगी।

हाइवा-बुलेरो में सीधी भिड़ंत

बुलेरो चालक सहित 9 लोग घायल, अपने रिश्तेदारों के साथ मेड़ाघाट जा रहा मजगवां का कुशवारा परिवार हुआ दुर्घटना का शिकार

कटनी। द्वीमरखेड़ा थाना अंतर्गत ग्राम खमहरिया स्थित सिद्ध आश्रम के पास मोड़ पर हाइवा व बुलेरो जीप के बीच हुई भिड़ंत में बुलेरो जीप चालक सहित उसमें सवार 9 लोग घायल हो गए। बुलेरो जीप में सवार लोग बड़वारा थाना अंतर्गत ग्राम मजगवां के रहने वाले थे तथा नई अपने कुछ रिश्तेदार व साथियों के साथ नई जीप में सवार होकर जबलपुर के भेड़ाघाट घूमने जा रहे थे। सभी को बड़वारा सामुदायिक स्वास्थ्य केंद्र में भर्ती कराया गया है। पुलिस से मिली जानकारी के मुताबिक बड़वारा थाना अंतर्गत ग्राम मजगवां निवासी एक परिवार के साथ कुछ अन्य लोग नई बुलेरो जीप में जबलपुर के भेड़ाघाट घूमने जा रहे थे। इसी दौरान हाइवा क्रमांक ए.पी.31टीएच-8003 जो खमतरा गांव से बड़वारा रेत लेने जा रहा था, उसने ग्राम खमहरिया स्थित सिद्ध आश्रम के पास बुलेरो जीप को जोरदार टक्कर मार दी। घटना में बुलेरो जीप में सवार चालक सहित 9 लोग घायल हो गए। द्वीमरखेड़ा पुलिस ने सभी घायलों को निजी वाहनों की व्यवस्था कर बड़वारा सामुदायिक स्वास्थ्य केंद्र में इलाज के लिए भर्ती कराया। जहां से प्राथमिक उपचार के बाद तीन घायलों को डॉक्टरों ने जिला अस्पताल के लिए रिफर कर दिया जबकि अन्य घायलों का उपचार बड़वारा अस्पताल में जारी है। टक्कर मारने वाला हाइवा का चालक वाहन छोड़कर मौके से फरार हो गया है। जिसके विरुद्ध पुलिस ने मामला दर्ज कर लिया है।

इनको आई चोटें

घायलों में कैमोर के दुर्जनपुर निवासी 18 वर्षीय ओमप्रकाश पटेल, चंदिया निवासी 24 वर्षीय ब्रजमोहन कुशवाहा, विजयराघवगढ़ निवासी 24 वर्षीय उमेश पटेल और बड़वारा के मजगवां निवासी 50 वर्षीय गुड्डो बाई कुशवाहा, 14 वर्षीय सपना कुशवाहा, 43 वर्षीय लक्ष्मीकांत सोनी शामिल हैं। इनका का बड़वारा अस्पताल में उपचार जारी है जबकि बड़वारा थाना क्षेत्र के मजगवां निवासी 26 वर्षीय अभय कुशवाहा, 25 वर्षीय संजय कुशवाहा और 17 वर्षीय ब्रजेश कुशवाहा को प्राथमिक उपचार के बाद डॉक्टरों ने बड़वारा अस्पताल से जिला अस्पताल के लिए रिफर कर दिया है।



राहगीरों को वितरित किये मास्क

कोरोना संक्रमण की तीसरी लहर से बचाने यातायात पुलिस सक्रिय

कटनी। कोरोना संक्रमण की तीसरी लहर के मद्देनजर पुलिस-प्रशासन जिले में बेहद सक्रिय नजर आ रहा है। आज मिशन चोक में यातायात पुलिस ड्राय मोटर साइकिल एवं साइकिल वाहन चालकों को मास्क वितरित कर सतर्क किया गया तथा सोशल डिस्टेंस एवं भौंड से बचने की सलाह दी गयी। इस मौके पर मौके पर सुबेदार मोनिका खडसे, सहायक उपनिरीक्षक शशि भूषण दुबे, काशीराम झरिया, बुधर मिंज, प्रधान आरक्षक ओम प्रकाश मिश्रा, आरक्षक योगेन्द्र सिंह लखुर की उपस्थिति रही।

आवश्यकता है

CCTV IP Camera Installation हेतु जानकार लड़कों (Technician) की आवश्यकता है, योग्य व्यक्ति ही संपर्क करें। Technician के पास स्वयं का स्मार्टफोन होना अनिवार्य है। बेतन योग्यतानुसार। संपर्क- माधव इलेक्ट्रॉनिक्स झुलेवाल मॉडरि के पास, गुरुनानक वाई, कटनी मो. 7000922945, 9300937907

रेत का अवैध परिवहन करते दो हाइवा जप्त, विजयराघवगढ़ पुलिस की कार्रवाई



कारण पुलिस ने कार्रवाई की। दोनों वाहन चालकों के खिलाफ धारा 379, 21(1) खान, खनिज अधिनियम के तहत प्रकरण दर्ज किया गया है।

कटनी। रेत से ओव्हरलोड वाहनों की धमाचोकड़ी सुबह से लेकर देर रात तक जारी रहती है और वाहन चालक कायदे कानून दरकिनार करने में कोई परेहन नहीं कर रहे हैं। वहीं रेत का अवैध परिवहन भी जमकर हो रहा है। विजयराघवगढ़ पुलिस ने दो हाइवा वाहनों को पकड़ा और कार्रवाई की है। दोनों हाइवा वाहनों में चोरी की रेत लोड थी। पुलिस ने थाना तिराहा में वाहन क्रमांक एम.पी.19एचए-3985 को रोककर चालक बृजेश रजक निवासी भरौला जिला उमरिया से रेत से संबंधित दस्तावेज मागे। इस दौरान चालक ने असमर्थता जाहिर की, जिसके बाद पुलिस ने वाहन जप्त कर थाने में खंडे कराया और चालक के खिलाफ मामला कायम किया है। इसी प्रकार थाना तिराहा में ही हाइवा क्रमांक एम.पी.21एच-1747 को भी पुलिस ने पकड़ा जो रेत का अवैध परिवहन कर रहा था। इस वाहन के चालक के पास भी रेत से संबंधित दस्तावेज नहीं थे, जिसके कारण पुलिस ने कार्रवाई की। दोनों वाहन चालकों के खिलाफ धारा 379, 21(1) खान, खनिज अधिनियम के तहत प्रकरण दर्ज किया गया है।

कच्ची शराब के साथ दो गिरफ्तार, कैमोर पुलिस की कार्रवाई

कटनी। कच्ची शराब का गोरोखंधा थमने की बजाय बढ़ रहा है। गांव-गांव मंदिरा का विक्रय हो रहा है। पुलिस द्वारा की जाने वाले कार्रवाई भी कच्ची शराब निर्माण व विक्रय पर अंकुश नहीं लगा पा रही है। वहीं आबकारी विभाग ऐसे मामलों में सुस्त दिखाई देता है जबकि कागजी खानपूति के लिए एकाध ठिकानों पर कार्रवाई करके जिम्मेदारी से इतिश्री कर ली जाती है। पुलिस द्वारा कच्ची शराब बेचने वाली के खिलाफ लगातार प्रकरण दर्ज किए जा रहे हैं जिससे स्पष्ट है कि कच्ची शराब का गोरोखंधा शराब पर है। कैमोर पुलिस ने दो अलग-अलग ठिकानों में दबिश देकर कच्ची मंदिरा सहित दो व्यक्तियों को पकड़कर कार्रवाई किया है। ग्राम नन्हावा में पुलिस ने मनोज सिंह बागरी के कब्जे से तीन लीटर कच्ची शराब जप्त कर प्रकरण दर्ज किया है। इसी प्रकार अमरैयापार में रामपाल कोल को पुलिस ने पकड़ा जो कच्ची मंदिरा का विक्रय करता था। युवक से तीन लीटर कच्ची मंदिरा जप्त कर उसके खिलाफ भी आबकारी एक्ट के तहत प्रकरण पंजीबद्ध किया गया है।

देवपद रिकन एवं हेयर क्लीनिक

डॉ. कनिका अग्रवाल
M.B.B.S. D.D.V.
(Mumbai)
सौन्दर्य एवं चर्मरोग विशेषज्ञ
पूर्व विकिप्लस नानावटी हॉस्पिटल मुम्बई
मिलने का समय-सुबह 9:30 बजे से दोप.11:30 बजे तक एवं सायं 4:30 बजे से सायं 7:30 बजे तक।
महावीर कीर्ति स्तंभ के सामने झंडा बाजार, कटनी मो. 7045044274

रत्ना मैरिज गाईड
मुड़वारा स्टेशन के पास
शहर के मध्य सुविधाओं से युक्त विशाल परिसर
बजट आपका व्यवस्था हमारी
एक बार अवश्य घायरें
शादी विवाह व अन्य आयोजन के लिए 100 व्यक्तियों के उठरने की उत्तम व्यवस्था, जनवास अलग से
पाठक वाई, कटनी
संपर्क :- 9425466630, 7999523588
कोरोना गाइड लाइन के तहत ही सभी कार्यक्रम का आयोजन होगा

स्वामी, प्रकाशक, मुद्रक आशीष शुक्ला द्वारा एन.एम. पब्लिकेशन प्रा. लि. उत्खरी चोक जबलपुर से मुद्रित एवं चकरी चोक कटनी से प्रकाशित। सम्पादक-श्याम कटार एवं सत्नानी सयादक-आशीष सोनी। फोन (07622) 406666, 230033, जबलपुर कार्यालय फोन-(0761) 2643333, 2646666 फेक्स (0761) 4084085 डाक पंजीयन क्र. एसएसपी/ जबलपुर/ 26/19-21 'समाचार चयन के लिए पी.आर.बी.एक्ट के तहत जिम्मेदार। RNI No. MPHIN/2007/21090. email - katni@yashbharat.com (न्यायालयीन क्षेत्राधिकार जबलपुर)

शाहडार के जंगल में किशोर की हत्या के मामले में पुलिस ने किया गिरफ्तार

जानकारी होने के बाद पुलिस को गुमराह करते रहे नाबालिग आरोपी के पिता व चाचा

कटनी। ग्राम धरवारा निवासी 16 वर्षीय किशोर शिवम पिता बसंत यादव की हत्या कर उसका शव शाहडार के जंगल में छिपाने के मामले में पुलिस ने ने केवल एक नाबालिग सहित दो लोगों को हत्या कर साक्ष्य छिपाने के आरोप में गिरफ्तार किया है बल्कि वारदात की जानकारी होने के बावजूद पुलिस, परिजनों व ग्रामीणों को गुमराह करने के आरोप में नाबालिग के पिता रमेश चौधरी व चाचा काजू चौधरी को भी गिरफ्तार किया है। शिवम की हत्या आरोपी 19 वर्षीय आशीष पिता स्वर्गीय गणेश चौधरी की चचेरी बहन पर आपत्तिजनक बात करने के कारण की गई थी। अतिरिक्त पुलिस अधीक्षक मनोज केडिया ने बताया कि ग्राम धरवारा निवासी 16 वर्षीय शिवम पिता बसंत यादव दसवों की कक्षा में पढ़ता था। 6 जनवरी को वह घर से लापता हो गया। पुलिस ने लापता होने की सूचना पर अज्ञात आरोपियों के खिलाफ अपहरण का मामला दर्ज किया था। खोजबीन के दौरान 8 जनवरी को शिवम को लाश शाहडार के जंगल में मिली। शिवम के सिर पर चोट के निशान थे। पुलिस ने आरोपियों के खिलाफ हत्या का मामला दर्ज किया। पुलिस ने गांव के ही दो संदिग्धों एक नाबालिग व आशीष चौधरी को हिरासत में लिया। दोनों के साथ शिवम आखिरी बार देखा गया था। संदिग्धों ने हत्या की वारदात को अंजाम देना स्वीकार कर लिया।

सिर में पथर पटक कर की थी हत्या

पुलिस पूछताछ में आरोपियों ने बताया कि शिवम उनकी चचेरी बहन के संबंध में आपत्तिजनक बात करता था। जिसके कारण उसके सिर में पथर पटककर हत्या कर दी गई। हत्या के बाद उसके शव का बरथाई नाले में फेंक दिया था। पुलिस ने दोनों आरोपियों को गिरफ्तार कर लिया है। आरोपियों में एक नाबालिग है जबकि दूसरा आरोपी धरवारा गांव निवासी 19 वर्षीय आशीष चौधरी है। इस मामले में पुलिस ने नाबालिग आरोपी के पिता रमेश चौधरी और चाचा काजू चौधरी को भी आरोपी बनाया गया है। पुलिस का कहना है कि रमेश और काजू को वारदात के संबंध में जानकारी थी लेकिन दोनों पुलिस, परिजनों व ग्रामीणों को गुमराह करते रहे।

पुलस्कृत होगी पुलिस टीम

पुलिस अधीक्षक सुनील कुमार जैन, अतिरिक्त पुलिस अधीक्षक मनोज केडिया के दिशा निर्देश तथा स्त्रीमनाबद एसडीओपी मोनिका तिवारी के मार्गदर्शन में आरोपियों को पकड़ने में स्त्रीमनाबद थाना प्रभारी संजय दुबे, एसआई संतराम यादव, अनुराग पाठक, राजेश कोरी, प्रधान आरक्षक अंजनी मिश्रा, जय सिंह, अंकित दुबे, आशीष आर्मा, अजय मेहरा, रोहित सिंह, बुजेश सिंह, सोने सिंह, राजा साहू की भूमिका रही।

JOHNSON
Not just tiles, Lifestyles.
सभी प्रकार के ग्रेनाइट टाइल्स, इटैलियन मार्बल, सिनक, कोटा, कड़पा पथर होलसेल रेट पर मिलने का एकमात्र स्थान
समर्थ
मार्बल एण्ड ग्रेनाइट
पता- टीवीएस शोरूम के बाजू में जबलपुर रोड, बरगवां कटनी मो. 9425153498, 7067666668

CITY Mall
EVERYTHING UNDER ONE ROOF
AVAILABLE FACILITIES
ASSOCIATED WITH
BIG BAZAAR, Reliance Digital, TRENDS, PLANET FASHION, U-TURN, BOLSA, LIVE PRIDE Cinema, Food Junction, JGR AND MERIDIAN, FLAVOURS, GRAVITY THE PUB